

16 yaşadək uşaqlar arasında keçiriləcək VI Beynəlxalq Uşaq Muğam Festivalına seçim turu keçirilmişdir

Son zamanlar ölkəmizdə mədəni irsimizin öyrənilməsi və təbliği ilə bağlı yüksək seviyyədə işlərin aparılmasına diqqət güclənmişdir. Azərbaycan Mədəniyyətinin Dostları Fonduunun təşəbbüsü ilə görkəmlı muğam ustalarımızın antologiyasının işq üzü görməsi, ölkə Prezidenti cənab İlham Əliyevin təşəbbüsü ilə respublika Muğam Mərkəzinin yaradılması deməye əsas verir ki, bu işlərin regionlarda aparılması da məqsədə uyğundur.

Bu məqsədlə Azərbaycan Respublikası Gənclər və İdman Nazirliyinin dəstəyi ilə "Kainat" Gənclik Mərkəzinin təşkilatçılığı ilə VI Beynəlxalq Uşaq Muğam Festivalının Bakı şəhərində keçiriləcək final mərhələsinə vəsiqə qazanmaq üçün 2 iyul 2014-cü il tarixdə Qəbələ Mədəniyyət Mərkəzində Şəki-Zaqatala bölgəsi üzrə (Qəbələ, Oğuz, Şəki, Qax, Zaqatala, Balakən) seçmə turu keçirilmişdir. Seçmə turda yaşı 16-dək olan, Azərbaycan xalq mahnılarını və muğamlarını ifa etməyi bacaran uşaq və yeniyetmələr iştirak etmişlər.

«Qəbələ».

Tədbirdə rayon Gənclər və İdman İdarəsinin rəisi Fəxri Soltanov çıxış edərək layihənin əsas məqsədinin gənc istedadlarının üzə çıxarılması, milli-mənəvi sərvətimiz olan muğamın inkişaf etdirilməsindən ibarət olduğunu diqqətə çatdırılmışdır. Daha sonra "Kainat" Gənclik Mərkəzinin direktoru Rahib Rəsulzadə çıxış edərək respublika əhəmiyyətli bu layihənin formatı və məqsədi bərdə iştirakçılarla etraflı məlumat vermişdir. Natiq seçmə turun keçirilməsində lazımi köməkliyə görə rayon icra hakimiyyətinin başçısı cənab Səbuhi Abdullayev öz minnətdarlığını ifadə etmişdir.

Maraqlı və alqışlarla keçən müsabiqənin yekununda münsiflər heyətinin sədrini respublikanın Xalq Artisti Ağasəlim Abdullayev nöticəni elan etdi. Qeyd olundu ki, Qəbələ rayonunun Kiçik Əmili kənd sakini Rəsul Mahmudov və Qax rayon sakini Mövlud Muxtarzadə seçim turunun qalibi olaraq oktyabr ayında Bakı şəhərində keçiriləcək final mərhələsinə vəsiqə qazanmışlar.

«Qəbələ».

Muzeyin yeni eksponatları

Rayon Tarix-Diyarşunaslıq Muzeyi öz zənginliyi ilə daim diqqət mərkəzindədir. Her il minlərlə tamaşaçı muzeyimizdə qonaq olur və buradan xoş təsüratlarla ayrılır.

Həmişəki kimi yenə də tamaşaçıları cəlb etmək üçün yeni eksponatlarımızı nümayiş etdiririk. Bu yaxınlarda muzeyimizə daxil olan materialları bize təqdim edən Xanlar Bahəddin oğlu Mustafayev (Qutqaşını) Qəbələ şəhərində ziyalı ailəsində anadan olmuşdur. Filologiya fakultəsinin məzunudur (APİ). Bir sıra şer, hekayə, diafilm və elmi məqalələrin müəllifidir. Hal-hazırda Xanlar Qutqaşını qəzet və jurnallarda elmi əsərlərlə çıxış edir. Özünün bir neçə kitabı və el işlərini muzeyimizə təqdim etmişdir.

"Qəzəllər" kitabında istedadlı şair və miniatürçü rəssam Xanlar Qutqaşınının qəlbinin harayı hiss olunur. Alban kitabələri üzərində tədqiqatı onun "Qafqaz Al-

baniyاسından bir yarpaq" əsərinin işq üzü görməsinə səbəb olmuşdur. Etnoqrafik əsərlərində Azərbaycan xalqının qədim tarixi kökləri, müdrikliyi və vətənpərvərliyi diqqəti cəlb edir. Odur ki, "Urartu mixi yazıları və azəri türk dili" adlı kitabı müzey işçiləri üçün nəzərdə tutulmuşdur. Bundan əlavə ağaclar lövhə üzərində hazırladığı "Fikrət Qoca", "Bibiheybət", "Qəbələ şəherinin Qala divarları XVII əsrlərdə", "Şəmkirin Zəyəm kəndində istehkam", "Şeyx Sənan əsərindən bir görünüş" barelyefləri və "Qız qalası", "Muğam ansamblı maketləri" tamaşaçılarında xoş təessürat yaradır.

Biz bu yolda Xanlar Qutqaşınıya yeni-yeni müvəffəqiyyətlər və uğurlar arzuluyırıq. Muzeyimiz daim yeni eksponatların axtarışındadır, her il yüzlərlə material qəbul edir və xalqa təqdim edirik.

Ağgül İmranqızı,
Qəbələ Tarix-Diyarşunaslıq Muzeyi fondlarının baş mühafizi.

Azərbaycan Prezidenti İlham Əliyevin "Azərbaycan teatr sənətinin inkişaf etdirilməsi haqqında" 2007-ci il tarixli və 18 may 2009-cu il tarixli Sərəncamları ilə təsdiq etdiyi "Azərbaycan teatri 2009-2019-cu illərdə" Dövlət Proqramına uyğun olaraq Gənc Tamaşaçılar Teatrının yaradıcı kollektivi bölgələrdə yaşayan tamaşaçılar qarşısında öz çıxışlarını nümayiş etdirirlər.

Belə çıxışlardan biri Qəbələ şəhərində, Qə-

Qəbələdə "Hekayəti xırs quldurbasan" komediyası nümayiş olunmuşdur



belə Mədəniyyət Mərkəzinin tamaşaçı zalında teatrsevnlərə təqdim olunmuşdur.

Qurluşçu rejissoru xalq artisti Cənnət Səlimova, qurluşçu rəssamı Tahir Tahirov, bəstəkar Firdun Allahverdiyev, milli dramaturgiyamızın

banisi Mirzə Fətəli Axundovun "Hekayəti xırs quldurbasan" komediyasını aktyorlardan Şövqi Hüseynov, Natiq Fərzəliyev, Elnur Kərimov və Seyidşah Məmmədov tamaşaçılar qarşısında böyük bacarıqla nümayiş etdirmiş

lər.

Yaradıcı heyətin çıxışı qəbələlilər tərəfindən yüksək alqışlarla qarşılanmışdır.

Zahir KƏRİMOV,
rayon icra hakimiyyətinin
aparıcı məsləhətçisi.
Fotolar S. Umuyevindir.

Gələcəyin peşə ustaları

Qəbələ Turizm və Otelçilik üzrə Peşə Tədris Mərkəzində 2013-2014-cü tədris ilində buraxılış qruplarında 151 nəfər şagird təhsil alır. Onlar 8 qrupda-aşşap, ofisiant, barmen, bufetçi, qənnadçı, şirniyyatçı, əməliyyatçı mühasib, kompyuter operatoru, yerli bələdçi və mehmanxana inzibatçısı peşələrinin sırlarını yiyələndirdilər.

Azərbaycan Respublikası Təhsil Nazirliyinin ilk-peşə ixtisas təhsili müəssisələrinin iş rejimində əsasən onlar tədris ilinin müvafiq olaraq sonuncu həftələrini (ümumi orta təhsil bazasından təhsil alanlar 15 həftə, tam orta təhsil bazasından təhsil alanlar 8 həftə) istehsalat təcrübəsində olmuşlar. Şagirdlər rayonumuzda fəaliyyət göstərən beş ulduzlu otellərdə, mehmanxa-

nalarda və istirahət mərkəzlərində öz seçidləri peşələr üzrə biliq, bacarıq və vərdişləri daha da təkmilləşdirmişlər. Onlar verilmiş sınaq (ixtisas) istehsalat işlərini də həmin təcrübə yerində yeri-nə yetirmişlər.

20 iyul 2014-cü il tarixdən etibarən buraxılış qruplarının dövlət ixtisas imtahanları başladı. Azərbaycan Respublikası Təhsil Nazirliyinin razılığı ilə buraxılış imtahan komissiyasının sədrini Qəbələ "Qafqaz Karvansaray Otel"nin icraçı direktoru Ali Çaylak təyin olunmuşdur.

İmtahan komissiyasının bütün üzvləri şagirdlərin yekun qiymətlərini, istehsalat xasiyyətnaməsini, ixtisas (sınaq) işlərinin nəticələrini nəzərdən keçirərək və şifa-hi sorğu apararaq onları qiymətləndirdilər.

Reyhan MƏMMƏDOVA,
tədris mərkəzinin
direktor müavini.

İmtahana buraxılan 151 nəfərdən 32 nəfərin biliyi əla, 61 nəfərin biliyi yaxşı, 54 nəfərin biliyi kafi qiymətləndirildi.

Şagirdlərdən Anar Ağayev, Sevinc Ağazadə (kompyuter operatoru peşəsi üzrə), Turan Əzizli, Kamran Əhmədzadə (aşşap peşəsi üzrə), Rəşid Mustafayev, Tural Həsənov (ofisiant, barmen, bufetçi peşəsi üzrə), Amal Bədirli, Elçin Muxtarov (əməliyyatçı mühasib peşəsi üzrə), Aytən Abdullazadə, Səbinə Babazadə (qənnadçı, şirniyyatçı peşəsi üzrə), Murad Qocayev, Vüqar Hacəmmədov (mehmanxana inzibatçısı peşəsi üzrə) imtahanlarda dolğun və düzgün cavabları ilə fərqləndilər.